



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIII]

FRIDAY, 11th FEBRUARY, 2022/MAGHA 22, 1943

[No. 17

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

કલેક્ટર અને જિલ્લા મેજિસ્ટ્રેટ દ્વારા

ફોજદારી કાર્યરીતિ સંહિતા, ૧૯૭૩ ની કલમ-૧૪૪, ગુજરાત પોલીસ અધિનિયમ-૧૯૫૧ની કલમ-૩૭(૪), ૪૩ તથા ડિઝાસ્ટર મેનેજમેન્ટ એક્ટ, ૨૦૦૫ ની કલમ-૩૪, ગુજરાત એપેડેમીક ડીસીઝ કોવીડ-૧૯ રેગ્યુલેશન, ૨૦૨૦ અન્વયેનું

જાહેરનામું

નં. જે/એમએજી/કોરોના/જા.નામુ./ફા. નં. ૦૨/૨૦૨૦/(૭૮).-તા. ૧૪/૧૫-૦૧-૨૦૨૨ ના રોજ ઉતરાયણ તથા વાસી ઉતરાયણના તહેવારની ઉજવણી કરવામાં આવતી હોય છે. સામાન્ય સંજોગોમાં ઉતરાયણ તથા વાસી ઉતરાયણના તહેવારની ઉજવણી માટે ધાબા, અગાસીઓ તેમજ ખુલ્લા મેદાનોમાં મોટી સંખ્યામાં એકત્રીત થતા હોય છે. મોટી સંખ્યામાં લોકો એકત્રીત થવાથી કોરોના સંક્રમણ વધવાની શક્યતા રહેલી છે. આથી કોરોનાની પ્રવર્તમાન પરિસ્થિતિની પુનઃ સમીક્ષા કરી ઉતરાયણના તહેવારની ઉજવણી સંબંધે સરકારશ્રીના ગૃહ વિભાગ, ગાંધીનગરના હુકમ ક્રમાંક : વિ-૧/કઅવ/૧૦૨૦૨૦/૪૮૨, તા. ૧૦-૧૦-૨૦૨૨ થી નીચે મુજબના નિયંત્રણો અમલમાં મુકવામાં આવેલ છે.

હુકમ

જેથી હું, અરૂણ મહેશ બાબુ (IAS), જિલ્લા મેજિસ્ટ્રેટ, રાજકોટ જિલ્લા, રાજકોટ, ફોજદારી કાર્યરીતિ અધિનિયમ-૧૯૭૩ ની કલમ-૧૪૪, ગુજરાત પોલીસ અધિનિયમ-૧૯૫૧ ની કલમ-૩૭(૪), ૪૩, ડિઝાસ્ટર મેનેજમેન્ટ એક્ટની કલમ-૩૪ તથા ધ ગુજરાત એપેડેમીક રેગ્યુલેશન-૨૦૨૦ અન્વયે મને મળેલ સત્તાની રૂએ ફરમાવું છું કે,

- (૧) કોઈપણ જાહેર સ્થળો/ખુલ્લા મેદાનો/રસ્તાઓ વગેરે પર એકત્રીત થઈ શકાશે નહીં તેમજ પતંગ ચગાવી શકાશે નહીં.
- (૨) પ્રવર્તમાન મહામારીની પરિસ્થિતિમાં ઉતરાયણનો તહેવાર પોતાના પરિવારના નજીકના સભ્યો (Close family members only) સાથે જ ઉજવવામાં આવે તે સલાહભર્યું છે.
- (૩) માસ્ક વિના કોઈપણ વ્યક્તિ મકાન/ફ્લેટના ધાબા/અગાસી કે સોસાયટીના મેદાનમાં પતંગ ચગાવવાના હેતુથી એકત્રીત થઈ શકશે નહીં. ત્યાં ઉપસ્થિત લોકોએ સોશીયલ ડિસ્ટન્સીંગનું પાલન અને સેનેટાઈઝરની વ્યવસ્થા ફરજિયાતપણે કરવાની રહેશે.
- (૪) મકાન/ફ્લેટના ધાબા/અગાસી કે રહેણાંક સોસાયટીના મેદાનમાં ત્યાંના રહીશ સીવાયની કોઈપણ વ્યક્તિને પ્રવેશ આપવાનો રહેશે નહીં. ફ્લેટ/રહેણાંક સોસાયટી સંબંધીત કોઈ પણ સૂચનાઓના બંગ બદલ સોસાયટી/ફ્લેટના સેક્રેટરી/અધિકૃત વ્યક્તિઓ જવાબદાર રહેશે અને તેઓ વિરૂધ્ધ નિયમોનુસારની કાયદેસર કાયજવાહી કરવામાં આવશે.
- (૫) મકાન/ફ્લેટના ધાબા/અગાસી કે રહેણાંક સોસાયટીના મેદાનમાં મોટી સંખ્યામાં લોકોના એકત્રીત થવા પર પ્રતિબંધ રહેશે.
- (૬) મકાન/ફ્લેટના ધાબા/અગાસી કે સોસાયટીના મેદાનમાં લાઉડ સ્પીકર, ડી. જે. અથવા કોઈ પણ પ્રકારની મ્યુઝીક સિસ્ટમ વગાડવાથી ભીડ એકત્રીત થવાથી સોશીયલ ડિસ્ટન્સીંગનો બંગ થવાની તેમજ કોરોના સંક્રમણ વધવાની શક્યતા હોવાથી લાઉડ સ્પીકર ડી.જે. તેમજ મ્યુઝીક સિસ્ટમનો ઉપયોગ પ્રતિબંધીત રહેશે.

- (૭) દૃપ વર્ષથી વધુ વયના વયસ્ક વ્યક્તિઓ/અન્ય રોગોથી પીડિત વ્યક્તિઓ, સગર્ભા સ્ત્રીઓ અને ૧૦ વર્ષથી ઓછી વયના વ્યક્તિઓ ઘરે રહે તે સલાહભર્યું છે.
- (૮) કોઈપણ વ્યક્તિ જાહેર જનતાની લાગણી દુભાય તેમજ જાહેર સુલેહ શાંતિનો ભંગ ભંગ થાય તેવા કોઈ પણ પ્રકારના લખાણો/સ્લોગન/ચિત્રો પંતંગ પર લખી શકાશે નહીં.
- (૯) નામ. સુપ્રિમ કોર્ટ/હાઈકોર્ટ તથા NGT ની સુચનાઓ અન્વયે ચાઈનીઝ સ્કાય લેન્ટર્ન, ચાઈનીઝ તુક્કલ, સ્કાય લેન્ટર્ન, સિન્થેટીક/કાંચ પાયેલા માંઝા, પ્લાસ્ટીક દોરી વિગેરે પ્રતિબંધિત રહેશે. આ અંગે ગૃહ વિભાગનાં તા. ૦૬-૦૧-૨૦૨૨ ના પત્ર ક્રમાંક વિ-૨/ડી.એસ.એમ./૧૩૨૦૧૬/હા.કો. ૦૨(પા.ફા.) થી અપાયેલ સુચનાઓનો ચુસ્તપણે અમલ કરવાનો રહેશે.
- (૧૦) જે વ્યક્તિઓ રાજ્યમાં જુદા-જુદા શહેરોએ આવેલ પંતંગ બજારની મુલાકાત લે ત્યારે COVID-19 સંબંધી દિશા નિર્દેશોનો ચુસ્તપણે અમલ કરવાનો રહેશે અને વ્યક્તિઓની સંખ્યા મર્યાદિત રહે તે માટે પોલીસ કર્મચારીઓને સહકાર આપવાનો રહેશે.
- (૧૧) COVID-19 સંદર્ભે રાજ્ય સરકાર તથા કેન્દ્ર સરકાર દ્વારા જાહેર કરવામાં આવેલ જાહેરનામા/માર્ગદર્શક સુચનાઓનું ચુસ્તપણે પાલન કરવાનું રહેશે.
- (૧૨) ઉપરોક્ત તમામ સૂચનાઓના અસરકારક અમલીકરણ માટે પોલીસ દ્વારા પૂરતો બંદોબસ્ત તેમજ પેટ્રોલીંગ રાખવાનું રહેશે તથા જરૂરીયાત અનુસાર ડ્રોન તેમજ સી.સી.ટી.વી. મારફતે પણ Surveillance રાખવાનું રહેશે.

વિસ્તાર :

આ જાહેરનામું રાજકોટ ગ્રામ્ય જિલ્લાના સમગ્ર વિસ્તારમાં લાગુ પડશે.

અમલવારીનો સમય :

આ હુકમની અમલવારી તા. ૧૧-૦૧-૨૦૨૨ થી તા. ૧૭-૦૧-૨૦૨૨ નાં ૨૪-૦૦ કલાક સુધી કરવાની રહેશે.

શિક્ષા :

આ હુકમનો ભંગ કરનાર વ્યક્તિ વિરૂધ્ધ ભારતીય દંડ સંહિતાની કલમ-૧૮૮, ગુજરાત પોલીસ અધિનિયમ, ૧૯૫૧ ની કલમ-૧૩૫, ૧૩૯, ડિઝાસ્ટર મેનેજમેન્ટ એક્ટ, ૨૦૦૫ તથા ગુજરાત એપેરેમીક ડીસીઝ કોવીડ-૧૯ રેગ્યુલેશન-૨૦૨૦ ની જોગવાઈઓ મુજબ શિક્ષાને પાત્ર થશે.

આ જાહેરનામાનો ભંગ કરનાર ઈસમો વિરૂધ્ધ ફરીયાદ દાખલ કરવા માટે રાજકોટ ગ્રામ્ય જિલ્લામાં ફરજ બજાવતા નાયબ પોલીસ અધિક્ષકશ્રી થી આસીસ્ટન્ટ પોલીસ સબ ઈન્સપેક્ટર સુધીનો હોદ્દો ધરાવનાર તમામ પોલીસ અધિકારીશ્રીઓને ગુજરાત પોલીસ અધિનિયમ, ૧૯૫૧ ની કલમ-૧૭, ૧૮ તથા ૧૯ થી મળેલ સત્તાની રૂએ અધિકૃત કરવામાં આવે છે.

આ જાહેરનામાની બજવણી કરવી વ્યક્તિગત રીતે શક્ય ન હોય એકતરફી હુકમ કરવામાં આવે છે તથા આ હુકમની જાહેરાત વર્તમાન પત્રોમાં, અખબારી યાદી રૂપે આપી તથા રેડીયો ટેલીવીઝન, કેબલ ટીવી નેટવર્ક તથા લોકો એકત્રીત થતા હોય તેવી કચેરીઓમાં નોટીસ બોર્ડ ઉપર ચોટાડીને તથા રાજ્ય સરકારના ગેઝેટમાં પ્રસિધ્ધ કરીને કરવાની રહેશે.

આજ તારીખ : ૧૧ માહે, જાન્યુઆરી-૨૦૨૨ ના રોજ મારી સહી તથા કચેરીનો સિક્કો લગાડી હુકમ બહાર પાડ્યો.

રાજકોટ, ૧૧ માહે જાન્યુઆરી, સને ૨૦૨૨.

અરૂણ મહેશ બાબુ
કલેક્ટર અને જિલ્લા મેજિસ્ટ્રેટ
રાજકોટ જિલ્લા, રાજકોટ

અધિક જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ના અધિનિયમ-૨૨ની કલમ-૩૭ (૧) અન્વયે કાટેલ

હુકમ

નં. જે/એમએજી/ક. ૩૭ (૧)/જા. નામુ/ફેબ્રુઆરી-૨૨/ફા.નં. ૧૫૮/૧૬.-આગામી માહે ફેબ્રુઆરી-૨૦૨૨ નાં માસ દરમિયાન વિશ્વકર્મા જયંતી જેવા તહેવારોની ઉજવણી થનાર છે તેમજ રાજકોટ ગ્રામ્ય જિલ્લામાં વિવિધ રાજકીય પક્ષો દ્વારા આંદોલનાત્મક કાર્યક્રમો આપવામાં આવતા હોય છે. જે ધ્યાને લેતાં આ સમય દરમિયાન રાજકોટ ગ્રામ્ય, જિલ્લા વિસ્તારમાં કાયદો વ્યવસ્થા, જાહેર સુલેહ શાંતિ અને સલામતી જળવાઈ રહે અને કોઈ અનિચ્છનીય બનાવો બનવા ન પામે તે માટે નીચે મુજબ હુકમ બહાર પાડવાનું અમોને ઈષ્ટ જણાય છે.

જેથી હું, કે. બી. ઠક્કર, અધિક જિલ્લા મેજિસ્ટ્રેટ, રાજકોટ જિલ્લા, રાજકોટ, સને ૧૯૫૧ના ગુજરાત પોલીસ અધિનિયમની કલમ-૩૭(૧) થી મળેલ સત્તાની રૂએ આ નીચે દર્શાવ્યા મુજબના વિસ્તારમાં તા. ૦૧-૦૨-૨૦૨૨ થી તા. ૨૮-૦૨-૨૦૨૨ સુધી નીચે દર્શાવ્યા મુજબના કૃત્યો કરવાની મનાઈ ફરમાવું છું.

કૃત્યો :

- (૧) હથિયાર, તલવાર, ભાલા, બંદુક, છરી, લાકડી કે લાઠી, શસ્ત્રો, સળગતી મશાલ, બીજા હથિયારો કે જેના વડે શારીરિક ઈજા કરી શકાય તે સાથે રાખી ફરવાનું.
- (૨) કોઈપણ ક્ષયધર્મી અથવા સ્કોટક પદાર્થ લઈ જવાની.
- (૩) પથ્થરો અથવા બીજા શસ્ત્રો અથવા તે શસ્ત્રો ફેંકવાના અથવા નાંખવાના યંત્રો અથવા સાધનો લઈ જવાની, એકઠા કરવાની તથા તૈયાર કરવાની, તથા કોઈ સરઘસમાં જલતી અથવા પેટાવેલી મશાલો લઈ જવાની.
- (૪) મનુષ્યો અથવા શબો અથવા આકૃતિઓ અથવા પુતળા દેખાડવાની.
- (૫) લોકોએ બુમ પાડવાની, ગીતો ગાવાની તથા વાદ્ય વગાડવાની.
- (૬) જે છટાદાર ભાષણ આપવાથી, ચાળા પાડવાથી અથવા નકલ કરવાથી તથા ચિત્રો, નિશાનીઓ, જાહેર ખબરો અથવા બીજા કોઈ પદાર્થ અથવા વસ્તુ તૈયાર કરવાથી દેખાડવાથી અથવા તેનો ફેલાવો કર્યાથી આવા અધિકારીના અભિપ્રાય પ્રમાણે સુરૂચી અથવા નીતિનો ભંગ થતો હોય અથવા જેનાથી રાજ્યની સલામતિ જોખમતી હોય અથવા જેને પરીણામે રાજ્ય ઉથલી પડવાનો સંભવ હોય તેવા છટાદાર ભાષણ આપવાની, તે ચાળા વગેરે કરવાની અથવા તે ચિત્રો, નિશાનીઓ વગેરે તૈયાર કરવાની, દેખાડવાની અથવા તેનો ફેલાવો કરવાની.

વિસ્તાર :

પોલીસ કમિશનરશ્રી, રાજકોટ શહેર, રાજકોટની હકુમત સિવાયનો રાજકોટ ગ્રામ્ય જિલ્લાનો સમગ્ર વિસ્તાર.

અપવાદ : આ હુકમના ખંડ-૧ તથા ૨ નીચેની વ્યક્તિઓને લાગુ પડશે નહીં.

- (૧) સરકારી નોકર કે કામ કરતી વ્યક્તિ કે જેને તેમના ઉચ્ચ અધિકારીએ કોઈપણ હથિયાર લઈ જવાનું ફરમાવ્યું હોય.
- (૨) વૃદ્ધો તથા અશક્તો કે જેઓને લાકડીના ટેકે ચાલવાનું હોય.
- (૩) સક્ષમ સત્તાધિકારીશ્રી તરફથી જેને પરવાનગી આપવામાં આવેલ હોય તેવી વ્યક્તિઓ.

શિક્ષા :

આ જાહેરનામાનો કોઈપણ ખંડનો ભંગ અથવા ઉલ્લંઘન કરનારને સને ૧૯૫૧ના ગુજરાત પોલીસ અધિનિયમની કલમ-૧૩૫ હેઠળ શિક્ષાને પાત્ર થશે.

આ હુકમની જાહેરાત ઉપર નિર્દિષ્ટ કરેલ વિસ્તારમાં પોલીસ દ્વારા પ્રસારીત કરીને તથા જાહેર દેખી શકાય તેવી જગ્યાએ તેની નકલો ચોંટાડીને તથા સ્થાનિક વર્તમાનપત્રો અને ગુજરાત રાજ્યના અસાધારણ રાજ્ય પત્રમાં જાહેર કરીને પ્રસિધ્ધ કરવાનું ફરમાવું છું.

આજ તારીખ ૨૯, માહે જાન્યુઆરી-૨૦૨૨ ના રોજ મારી સહી તથા કચેરીનો સીક્રો લાગાડી હુકમ બહાર પાડ્યો.

રાજકોટ, ૨૯ માહે જાન્યુઆરી, સને ૨૦૨૨.

ફોજદારી કાર્યરીતિ અધિનિયમ સને-૧૯૭૩ની કલમ-૧૪૪ અન્વયે કાઢેલ**જાહેરનામું**

નં. જે/એમએજી/પરપ્રાંતીય/મજુર/જા.નામુ/ફા.નં. ૨૩/૨૦૧૫-ભુતકાળમાં બનેલ લુંટ, ધાડ, ખુન તથા અપહરણ જેવા બનાવોના આરોપીઓની વિગતો જોતા ઘણા કિસ્સાઓમાં કારખાનામાં, મકાન બાંધકામમાં, ફાઉન્ડ્રી ઉદ્યોગમાં, હીરા ઉદ્યોગમાં તથા ફેક્ટરીઓમાં અને ખેતીના તેમજ વેપાર-ધંધામાં મજૂર કે ભાગીયા તરીકે કામ કરતા પરપ્રાંતીય કારીગરો ઉપરોક્ત ગંભીર ગુન્હા પોતે તથા તેમના સાગરીતો દ્વારા આચર્યા બાદ ભાગી જતા હોય છે. જેના કારણે આવા ગુનાઓ વણશોધાયેલા રહેવા પામે છે. તેમજ ઘણા કિસ્સામાં આવા પરપ્રાંતીય તેમના વતનમાં કે કોઈ અન્ય શહેરમાં ગંભીર ગુનાઓ આચરી રાજકોટ જિલ્લા ગ્રામ્ય વિસ્તારમાં આશરો લેતા હોય છે તેવી હકીકત પોલીસ અધિક્ષકશ્રી, રાજકોટ ગ્રામ્ય, રાજકોટએ જણાવેલ છે. આવા ઈસમો રાજકોટ જિલ્લા ગ્રામ્ય વિસ્તારની સલામતિ અને શાંતિ જોખમાય તેવા કૃત્ય કરતા હોય છે. જેથી જાહેર જનતાની શાંતિ અને સલામતિ જાળવવા સારૂ સી.આર.પી.સી. કલમ-૧૪૪ મુજબનું નીચેની વિગતેનું જાહેરનામું પ્રસિધ્ધ કરવા પોલીસ અધિક્ષકશ્રી, રાજકોટ ગ્રામ્ય, રાજકોટએ વિનંતી કરેલ છે. જે વિગતેનું જાહેરનામું પ્રસિધ્ધ કરવું જરૂરી જણાય છે.

જેથી, હું, કે. બી. ઠક્કર, અધિક જિલ્લા મેજસ્ટ્રેટ, રાજકોટ જિલ્લા, રાજકોટ, ગુજરાત સરકારના ગૃહ વિભાગ, ગાંધીનગરના તા. ૪-૧૧-૧૯૮૨ના નોટીફિકેશન નં. જીજી/૪૨૨/સીઆરસી/૧૦૮૨/એમ તથા ગૃહ વિભાગના તા. ૭-૧-૧૯૮૮ના સંકલિત જાહેરનામાં નં. જીજી/ફકઅ/૧૦૮૮/૬૭૫૦/મ અન્વયે ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયે મળેલ સત્તાની રૂએ આથી હુકમ કરું છું કે,

- (૧) તમામ કારખાનેદારો, મકાન બાંધકામ બીલ્ડર્સ, ફાઉન્ડ્રી ઉદ્યોગ, હીરા ઉદ્યોગ, ખેતી કામ તથા અન્ય ઉદ્યોગો, વેપાર-ધંધા સાથે સંકળાયેલા તમામ પ્રાઈવેટ સેક્ટરના માલિકો અને મેનેજમેન્ટ કે જેઓના યુનિટમાં કર્મચારીઓ, કારીગરો, મજૂરો કે ભાગીયા હાલમાં કામ ઉપર છે તેવા કાયમી, હંગામી, રોજીંદા કે કોન્ટ્રાક્ટના કે ભાગીયા, કર્મચારીઓ/કારીગરો/મજૂરોની હકીકત તૈયાર કરી પત્રક-એ માં સંબંધિત પોલીસ સ્ટેશનને આ જાહેરનામાની તારીખથી દિન-૧૫માં આપવાની રહેશે.

પત્રક-એ

અ.નં.	પેટીના માલીક/ ખેડુતનું નામ તથા સરનામું તથા ધંધાની વિગત, માલિકના મોબાઈલ નંબર તથા ધંધાના સ્થળના ટેલીફોન નં.	કામે રાખેલ કર્મચારી/ કારીગર/ મજુર/ ભાગીયાનું પુરું નામ, ઓળખ ચિહ્ન, હાલનું સરનામું તથા મોબાઈલ નં.	કર્મચારી/ કારીગર/ મજુર/ ભાગીયાના મૂળ વતનનું પુરું સરનામું તથા વતનના ટેલીફોન નં.	કર્મચારી/ કારીગર/ મજુર/ ભાગીયાને નોકરીએ રાખ્યાની તારીખ	કર્મચારી/ કારીગર/ મજુર/ ભાગીયા અગાઉ જે સ્થળે કામ કરતા હોય તે માલીકનું પુરું નામ, સરનામું તથા મોબાઈલ નં./ટેલીફોન નં.	કર્મચારી/કારીગર/ મજુર/ ભાગીયાને કોના રેફરન્સ/ પરીચયથી નોકરીએ રાખેલ છે તે સ્થાનિક રહીશનું પુરું નામ, સરનામું ટેલીફોન નં./ મોબાઈલ નં.	કર્મચારી/કારીગર/ મજુર/ ભાગીયાના બે થી ત્રણ સગા સબંધિઓના પુરા નામ તથા સરનામા (તેમના વતન સહિતના તથા ટેલીફોન નં./મોબાઈલ નં.	કર્મચારી/ કારીગર/ મજુર/ ભાગીયાનો ફોટો	હથીયાર ધરાવતા હોય તો તેની વિગત
૧	૨	૩	૪	૫	૬	૭	૮	૯	૧૦

ઉપરોક્ત મુદ્દા નં. ૧ મુજબના બાયોડેટાની સીડી/માહિતિનું રજીસ્ટર તૈયાર કરી માહિતિ/સીડી સંબંધિત પોલીસ સ્ટેશનમાં રજૂ કરી પહોંચ મેળવી પોતાની પાસે રાખવી.

શિક્ષા :

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

મુદત :

આ જાહેરનામું તા. ૦૧-૦૧-૨૦૨૨ થી તા. ૨૮-૦૨-૨૦૨૨ સુધીના સમયગાળા માટે અમલમાં રહેશે.

તમામને વ્યક્તિગત રીતે આ નોટિસની બજવણી કરવી શક્ય ન હોય આથી એકતરફી હુકમ કરું છું. જાહેર જનતાની જાણ સારૂ સ્થાનિક વર્તમાનપત્ર, આકાશવાણી અને દુરદર્શન કેન્દ્ર મારફતે પ્રસિધ્ધિ દ્વારા તથા પોલીસ સ્ટેશનના પોલીસ ઈન્સ્પેક્ટરશ્રી તથા પોલીસ અધિક્ષકશ્રી, રાજકોટ ગ્રામ્ય, રાજકોટના નોટિસ બોર્ડ પર હુકમની નકલ ચોંટાડી પ્રસિધ્ધિ કરવામાં આવશે. તેમજ સહેલાઈથી જોઈ શકાય તેવી જાહેર જગ્યાઓ ઉપર હુકમની નકલ ચોંટાડી પ્રસિધ્ધિ કરવામાં આવશે.

આજ તા. ૨૪, માહે ડિસેમ્બર, સને-૨૦૨૧ ના રોજ મારી સહી સિક્કો કરી આપેલ છે.

રાજકોટ, ૨૪ માહે ડિસેમ્બર, સને ૨૦૨૧.

ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયેનો હુકમ

જાહેરનામું

નં. : જે/એમએજી/મોબાઈલ/જા.નામ/ફા.નં. ૨૨/૨૦૧૫.-પોલીસ અધિક્ષકશ્રી, રાજકોટ ગ્રામ્ય, રાજકોટએ હાલના પ્રવર્તમાન આતંકવાદના સંજોગો અને ભૂતકાળમાં ગુજરાત રાજ્યમાં અમદાવાદ, સુરત તથા મોડાસા વગેરે જગ્યાઓએ થયેલ બોમ્બ બ્લાસ્ટ જેવા આતંકવાદી કૃત્યોને અટકાવવા માટે તેમજ ગુપ્તચર સંસ્થાઓએ વાઈટલ ઈન્સ્ટોલેશન અને અગત્યના ધાર્મિક સ્થળો, મંદિરો પરના હુમલાના ભયની શક્યતા દર્શાવેલ છે. રાજકોટ જિલ્લામાં નવલખી પોર્ટ વિસ્તાર, ગોંડલમાં આવેલ અક્ષર મંદિર, વિરપુરમાં આવેલ જલારામ મંદિર જેવા પ્રસિધ્ધ મંદિરો તથા અન્ય વાઈટલ ઈન્સ્ટોલેશન સ્થળો આવેલ છે. આવા સંજોગોમાં રાજકોટ જિલ્લામાં કોઈ આતંકવાદી કૃત્ય ન બને તેમજ આવા કૃત્યો કરવાનો ઈરાદો ધરાવતા ઈસમોને અટકાવવા સારૂ તેમજ જાહેર કાયદો અને વ્યવસ્થા જળવાઈ રહે તે હેતુસર આવી ગુન્હાહીત પ્રવૃત્તિ અટકાવવી આવશ્યક છે. આવા બનાવોની તપાસ દરમ્યાન એવું ફલીત થાય છે કે, આવા આતંકવાદી પ્રવૃત્તિ આચરતા ઈસમો આવા ગુન્હાઓ આચરવા માટે જુના મોબાઈલની ખરીદી કરતા હોવાનું અને આવા કૃત્યોને અંજામ આપી આવા મોબાઈલ ફોન બંધ કરી દે અથવા તો વેચી દેતા હોય છે. તેમજ હાલનો યુવા વર્ગ જુના મોબાઈલ લે-વેંચના ધંધામાં રચ્યાપચ્યા રહેતા હોય આવી ગુન્હાહીત પ્રવૃત્તિમાં અજાણપણે સંડોવાઈ જતા હોય છે. તેમજ ગુન્હેગાર ઈસમો પણ ઘરફોડ ચોરીઓ, લુંટ, ધાડ, ચિલઝાપ વગેરે જેવા ગુન્હાઓમાં પણ મોબાઈલ ફોન ચોરી કે લુંટમાં મેળવી બજારમાં વેચી દેતા હોવાનું ભૂતકાળમાં બનેલ બનાવો પરથી જણાય આવે છે. તે માટે જુના મોબાઈલ ફોનની લે-વેંચ કરતા દુકાનદારો પર નિયંત્રણ મૂકવા સારૂ જરૂરી શરતોવાળું જાહેરનામું પ્રસિધ્ધ કરવા વિનંતી કરેલ છે.

ઘણી વખત મોબાઈલ ફોનના વપરાશકર્તા સુધી પહોંચવામાં આવે ત્યારે જાણવા મળે છે કે, તેમણે કોઈ અજાણ્યા માણસ પાસેથી મોબાઈલ ખરીદેલ છે. જે મોબાઈલ ખરીદનાર/વહેંચનારને ચોરાયેલ અથવા ગુન્હામાં વપરાયેલ હોવાની માહિતી હોતી નથી અને મોબાઈલ ટ્રેકીંગ કરી અને ગુન્હાના મુળ સુધી પહોંચે ત્યારે એવું જાણવા મળે છે કે, મોબાઈલ કોઈ અજાણ્ય વ્યક્તિએ તેમને આપેલ છે અને તેને હું ઓળખતો નથી તેમ જાણવા મળે છે. જેથી તપાસમાં કોઈ ફળદાયી હકિકત મળતી નથી. આવી તમામ પરિસ્થિતિને અનુલક્ષીને આવા ઈસમો તેમના મનસુબામાં કામીયાબ ન બને તેમજ કોઈ વ્યક્તિઓ મોબાઈલ/સીમકાર્ડ હેન્ડ સેટ વગેરે વગર ઓળખકાર્ડ અથવા કોઈપણ ઓળખપત્ર વગર લેનાર/વેંચનારની જવાબદારી નક્કી કરવી અને પ્રસ્તુત બાબતે આવા ગુન્હાઓના મુળ સુધી પહોંચી સાચા આરોપીઓને શોધી કાઢવા માટે જુના મોબાઈલના વપરાશકારે તે મોબાઈલ કોની પાસેથી ખરીદેલ છે અથવા તો જુનો મોબાઈલ કોને વહેંચેલ છે ? તે જણાવું જરૂરી જણાય છે. તે માટે જુના મોબાઈલ ફોનની લે-

વેચ કરતા દુકાનદારો પર નિયંત્રણ મૂકવા સારૂ જરૂરી શરતોવાળું જાહેરનામું પ્રસિધ્ધ કરવા વિનંતી કરેલ છે. તેમજ સદરહું બાબતે અધિક પોલીસ મહાનિર્દેશકશ્રી, કાયદો અને વ્યવસ્થા, ગુજરાત રાજ્ય, ગાંધીનગરના તા. ૦૬-૦૧-૨૦૧૧ના પત્ર નં. જી-૧/કાઈમ/ટે-૧/૫૨૪-૬૮/૧૦/૭૨/૨૦૧૧થી પણ આ પ્રકારનું જાહેરનામું પ્રસિધ્ધ કરવા સુચના થયેલ છે.

સાબળ, ઉપરોક્ત વિગતો અને ગુજરાતમાં આતંકવાદી હુમલાની સંભાવના અને ગુપ્તચર સંસ્થાઓ તરફથી અવાર-નવાર મળતી માહિતી અનુસંધાને તેમજ હાલની પ્રવર્તમાન પરિસ્થિતિને અનુલક્ષીને રાજકોટ ગ્રામ્ય જિલ્લામાં આતંકવાદી બનાવો બનતા અટકાવવા જાહેર સલામતી તેમજ કાયદો-વ્યવસ્થા જળવાઈ રહે તે હેતુસર આવી બનતી ગુન્હાહિત પ્રવૃત્તિઓ અટકાવવી અતિ આવશ્યક હોય તે માટે નીચે મુજબનો હુકમ બહાર પાડવો અમોને ઈષ્ટ જણાય છે.

જેથી હું, કે. બી. ઠક્કર, અધિક જિલ્લા મેજિસ્ટ્રેટ, રાજકોટ જિલ્લા, રાજકોટ, ફોજદારી કાર્યરીતિ અધિનિયમ (સી.આર.પી.સી.)-૧૯૭૩ની કલમ-૧૪૪ અન્વયે મને મળેલ સત્તાની રૂએ રાજકોટ પોલીસ કમિશનરેટ વિસ્તાર સિવાયના સમગ્ર રાજકોટ જિલ્લા/ગ્રામ્ય વિસ્તાર માટે નીચે મુજબનો હુકમ ફરમાવું છું.

- (૧) રાજકોટ ગ્રામ્ય જિલ્લામાં કોઈપણ દુકાનદાર ઈસમ જુના મોબાઈલ ફોનની ગ્રાહક પાસેથી આપ-લે (ખરીદ-વેચાણ) કરે તો જે-તે ગ્રાહકનું પુરેપુરું નામ, સરનામું તથા ફોટો આઈ.ડી. પ્રુફ ફરજિયાત મેળવવાનું રહેશે.
- (૨) રાજકોટ ગ્રામ્ય જિલ્લામાં જુના મોબાઈલ ફોનની આપ-લે (ખરીદ-વેચાણ) કરતા દુકાનદારે આ અંગેની જરૂરી માહિતી અંગેના નીચે મુજબના કોલમ મુજબના અલગ-અલગ રજીસ્ટર નીભાવવાના રહેશે અને આ રજીસ્ટરો તપાસનીશ એજન્સી માંગે ત્યારે રજુ કરવાના રહેશે.
- (૩) રાજકોટ ગ્રામ્ય જિલ્લામાં નવા સીમ કાર્ડનું વેચાણ કરતી વેળા નીચે મુજબના કોલમનું રજીસ્ટર નિભાવવાનું રહેશે. તેમજ સીમ કાર્ડ ખરીદનારના આઈ.ડી. પ્રુફની નકલ મેળવવાની રહેશે.

● જુના મોબાઈલ ખરીદતી વખતે વેપારીએ નિભાવવાનું રજીસ્ટર

ક્રમ	મોબાઈલની વિગત/કંપની	IMEI NO.	મોબાઈલ વેચનાર/ખરીદનારનું નામ, સરનામાની વિગત	ID પુકળી વિગત
૧	૨	૩	૪	૫

● જુના મોબાઈલ વેચતી વખતે વેપારીએ નિભાવવાનું રજીસ્ટર

ક્રમ	મોબાઈલની વિગત/કંપની	IMEI NO.	મોબાઈલ વેચનાર/ખરીદનારનું નામ, સરનામાની વિગત	ID પુકળી વિગત
૧	૨	૩	૪	૫

● નવું સીમ કાર્ડ વેચાણ કરતી વખતે વેપારીએ નિભાવવાનું રજીસ્ટર

ક્રમ	સીમકાર્ડની વિગત/કંપનીનું નામ	સીમ કાર્ડ નંબર	સીમકાર્ડ ખરીદનારનું નામ, સરનામું	સીમકાર્ડ ખરીદનારના આઈ.ડી. પુકળી વિગત	સીમકાર્ડ ખરીદનારની સહી
૧	૨	૩	૪	૫	૬

- (૩) ઉપરોક્ત કોલમવાઈઝ રજીસ્ટરો દુકાનદારે ત્રણ વર્ષ સુધી જાળવવાનું રહેશે.

આ હુકમ તા. ૦૧-૦૧-૨૦૨૨ થી તા. ૨૮-૦૨-૨૦૨૨ સુધી અમલમાં રહેશે.

શિક્ષા :

આ હુકમના કોઈપણ ખંડનો ભંગ અથવા ઉલ્લંઘન કરનાર સને ૧૮૫૧ના મુંબઈ પોલીસ અધિનિયમની કલમ-૧૮૮ હેઠળ શિક્ષાને પાત્ર થશે.

હું એવો આદેશ કરું છું કે, આ હુકમ રાજકોટ રૂરલ જિલ્લામાં નિર્દિષ્ટ વિસ્તારમાં સહેલાઈથી દેખાઈ આવે તેવા સ્થળોએ તેની નકલ ચોંટાડીને અને સદરહું વિસ્તારમાં ઢંઢેરો પીટાવીને અથવા લાઉડસ્પીકર મારફતે તેની જાહેરાત આપીને અથવા રેડીયો ઉપર તેનું પ્રસારણ કરીને પ્રસિધ્ધ કરવાનું રહેશે.

આજ તા. ૨૪ માહે ડિસેમ્બર-૨૦૨૧ નાં રોજ મારી સહી સિક્કો કરી આપેલ છે.

રાજકોટ, ૨૪ માહે ડિસેમ્બર, સને ૨૦૨૧.

સી.આર.પી.સી. કલમ-૧૪૪ હેઠળનું

જાહેરનામું

નં. : જે/એમએજી/મકાન/ઔદ્યો.એકમ/ભાડુ/જા.નામું./ફા.નં. ૨૧/૨૦૧૫.-ગુપ્તચર સંસ્થાઓના અહેવાલો મુજબ ત્રાસવાદીઓ, અસામાજિક તત્વો ભાડે મકાન રાખી, આશરો મેળવી જાહેર જનતાની સલામતિ અને શાંતિનો ભંગ કરી માનવ હિંદુની ખુવારી થાય, જાન-માલ અને રાષ્ટ્રીય સંપત્તિને નુકશાન થાય તેવા કૃત્યો કરતા હોય છે. જેથી દેશની સુરક્ષાના હિતમાં મકાન ભાડે આપતા માલિકો, ઔદ્યોગિક વિસ્તારમાં આવેલ મકાનો ઉપર નિયંત્રણ મુકી શકાય તેમજ ભાડુઆતની ઓળખની માહિતી સંબંધિત પોલીસ સ્ટેશન અને તપાસનીશ અધિકારીને મળી રહે તે જરૂરી છે. જેથી રાજકોટ ગ્રામ્ય જિલ્લા વિસ્તારમાં કોઈ મકાન કે ઔદ્યોગિક એકમ ભાડે આપે ત્યારે સંબંધિત પોલીસ સ્ટેશનને જાણ કર્યા વગર કોઈ મકાન કે ઔદ્યોગિક એકમ ભાડે ન આપી શકાય તેમજ તે રીતે ભાડે આપેલ મકાન, ઔદ્યોગિક એકમ, મકાનની વિગત, ભાડુઆત અને સંબંધિત દલાલ કે જેઓએ ભાડુઆતની ઓળખાણ આપેલ હોય તે અંગેની જરૂરી માહિતી આ નીચે દર્શાવેલ ફોર્મમાં ભરી, આ નીચે દર્શાવેલ શરતોનું પાલન કરી આ ફોર્મ જે-તે વિસ્તારના પોલીસ સ્ટેશન ખાતે પહોંચાડવા જાહેરનામું પ્રસિધ્ધ કરવા પોલીસ અધિક્ષકશ્રી, રાજકોટ ગ્રામ્ય, રાજકોટએ વિનંતી કરેલ છે.

મિલ્કત ભાડે આપવા અંગે પોલીસને જાણ કરવા માટેનું નિયત ફોર્મ			
રાજકોટ ગ્રામ્ય જિલ્લામાં મકાન કે ઔદ્યોગિક એકમ ભાડે આપેલ હોય તેની વિગત (મકાન/ટેનામેન્ટ/ફ્લેટ/ડુપ્લેક્ષ/દુકાન/ઓફિસ/ઔદ્યોગિક એકમ/ગોડાઉન/ શેડ/ પ્લોટ વિગેરે મિલ્કત)			
પોલીસ ઇન્સ્પેક્ટરશ્રી/પોલીસ સબ ઇન્સ્પેક્ટરશ્રી, પોલીસ સ્ટેશન, રાજકોટ ગ્રામ્ય તા. / /૨૦			
મકાન માલિક કે ઔદ્યોગિક એકમનું નામ : શ્રી/શ્રીમતિ			
જન્મ તારીખ ઉંમર વર્ષ			
સરનામું :			
ફોન નં. (ઘર) (ઓફિસ) (મોબાઇલ નં.)			
ભાડુઆતનો ફોન નં. (ઘર) (ઓફિસ) (મોબાઇલ નં.)			
મિલ્કત કેટલા સમય માટે ભાડે આપેલ છે ? તે સમયગાળો :-			
ભાડુઆતનું કાયમી વસવાટનું સરનામું (વતનનું)			
ભાડુઆતના વતનનો ફોન નં. (ઘર) (ઓફિસ) (મોબાઇલ નં.)			
ભાડુઆતનો ધંધો/નોકરી/વ્યવસાયનું સરનામું :			
માસિક ભાડાની રકમ રૂ. /- ડિપોઝીટ રૂ. /-			
એજન્ટનું નામ શ્રી/શ્રીમતિ			
એજન્ટનું સરનામું :			
ફોન નં. (ઘર) (ઓફિસ).....(મોબાઇલ નં.).....			
ભાડુઆતના સ્થાનિક સંબંધિની વિગત અને સરનામું			
(૧)			
ફોન નં. (ઘર) (ઓફિસ).....(મોબાઇલ નં.).....			
(૨)			
ફોન નં. (ઘર) (ઓફિસ).....(મોબાઇલ નં.).....			
ભાડુઆતનો તાજેતરનો પાસપોર્ટ સાઈઝનો ફોટો	મકાન કે ઔદ્યોગિક એકમના માલિકનો પાસપોર્ટ સાઈઝનો તાજેતરનો ફોટો	સાક્ષીનું નામ, સરનામું અને સહી	પોલીસ સ્ટેશનના અધિકારીશ્રીની સહી તથા સિક્કો
ભાડુઆતની સહી :	ઔદ્યોગિક એકમ માલિકની સહી :	મકાન માલિકની સહી :	

શરતો :

- ઉક્ત ફોર્મ કાળી સહીવાળી પેનથી ભરવાના રહેશે.
- ઉક્ત ફોર્મ મકાન માલિક અને ભાડુઆતે સંપૂર્ણ રીતે ભરીને જે તે પોલીસ સ્ટેશનમાં જમા કરાવવાનું રહેશે.
- ઉક્ત ફોર્મ સંપૂર્ણ ભરાયા પછી તેની બે નકલ કાઢવાની રહેશે. જે બંને પોલીસ સ્ટેશનમાં આપવાની રહેશે. આ ફોર્મની એક નકલ પોલીસ સ્ટેશનમાંથી સહી-સિક્કા કરી પરત આપે તે મકાન માલિક કે એકમ માલિકે સાચવી રાખવાની રહેશે.
- સિંગલ યુવક કે યુવતિને મિલ્કત ભાડે આપવાની થાય ત્યારે તેના વાલીનું સંમતિપત્ર મેળવવાનું રહેશે. જે સંમતિપત્ર આ સહ સામેલ કરવાનું રહેશે.
- ભાડે રાખનારે તેમનું ડ્રાઈવીંગ લાયસન્સ, પાનકાર્ડ, ઈલેકશન કાર્ડ, કંપનીનો લેટરપેડ રજુ કરવાનો રહેશે.
- જુના ભાડુઆતો કે જે હાલ ભાડુઆત તરીકે ચાલુ હોય તેમના સંબંધમાં પણ આ ફોર્મ ભરવાના રહેશે. તે ભરવાની જવાબદારી ભાડુઆતની રહેશે.
- આ ફોર્મ સાથે રૂ. ૧૦૦/- ના સ્ટેમ્પ પેપર ઉપર ભાડાના એગ્રીમેન્ટની નોટરી કરેલ ઝેરોક્ષ નકલ સાથે રાખવાની રહેશે.
- મિલ્કત ખાલી કરવામાં આવે ત્યારે લેખીતમાં પોલીસ સ્ટેશનને જાણ કરવાની રહેશે.
- મકાન માલિક અને ભાડુઆતના અંગુઠાનું નિશાન અને સહિઓ પોલીસ સ્ટેશનમાં જવાબદાર અધિકારી રૂબરૂ રજુ કરવાનું રહેશે.

ઉક્ત વિગતો ધ્યાને લઈ કાયદો-વ્યવસ્થા અને જાહેર સુલેહ-શાંતિ, તેમજ જાહેર જનતાની સલામતી જળવાઈ રહે તે હેતુથી હું, કે. બી. ઠક્કર, અધિક જિલ્લા મેજિસ્ટ્રેટ, રાજકોટ જિલ્લા, રાજકોટ, ક્રિમીનલ પ્રોસીજર કોડ-૧૯૭૩ની કલમ-૧૪૪ હેઠળ મને મળેલ સત્તાની રુએ રાજકોટ ગ્રામ્ય જિલ્લા વિસ્તારમાં મકાન કે ઔદ્યોગિક એકમ ભાડે આપતી વેળા ઉપર મુજબના ફોર્મમાં તમામ વિગતો ભરી જે-તે પોલીસ સ્ટેશનમાં રજુ કરવા તેમજ ઉપર દર્શાવેલ સુચનાઓનો ચુસ્તપણે અમલ કરવા ફરમાવું છું.

મુદત :

આ હુકમ તા. ૦૧-૦૧-૨૦૨૨ થી તા. ૨૮-૦૨-૨૦૨૨ સુધી અમલમાં રહેશે.

સજા :

આ હુકમનું ઉલ્લંઘન કરનારને ભારતના ફોજદારી અધિનિયમ સને-૧૯૬૦ના ક્રમાંક : ૪૫ ના અધિનિયમની કલમ-૧૮૮ મુજબ સજા થઈ શકશે.

તમામને વ્યક્તિગત રીતે આ જાહેરનામાની બજવણી કરવી શક્ય ન હોય આથી એકતરફી હુકમ કરું છું. આથી હું, એવો આદેશ કરું છું કે, આ હુકમ રાજકોટ રૂરલ જિલ્લામાં ઉક્ત નિર્દિષ્ટ વિસ્તારમાં સહેલાઈથી દેખાઈ આવે તેવા સ્થળોએ તેની નકલ ચોટાડીને અને સદરહું વિસ્તારમાં ઢંઢેરો પીટાવીને અથવા લાઉડસ્પીકર મારફતે તેની જાહેરાત આપીને અથવા રેડીયો ઉપર તેનું પ્રસારણ કરીને પ્રસિધ્ધ કરવાનું રહેશે.

આજ તા. ૨૪ માહે ડિસેમ્બર-૨૦૨૧ નાં રોજ મારી સહી સિક્કો કરી આપેલ છે.

રાજકોટ, ૨૪ માહે ડિસેમ્બર, સને ૨૦૨૧.

કે. બી. ઠક્કર

અધિક જિલ્લા મેજિસ્ટ્રેટ

રાજકોટ જિલ્લા, રાજકોટ

ગુજરાત પોલીસ અધિનિયમ-૧૯૫૧ તાં ૨૨ માં અધિનિયમની કલમ-૩૩(૧)(ખ)(ભ) ૧૧૩ અન્વયે

હુકમ

નં. જે/એમએજ/મકરસંક્રાંતી/જા.નામુ/જાન્યુ./૨૨.-આગામી તા. ૧૪-૦૧-૨૦૨૨ ના રોજ મકરસંક્રાંતીને તહેવાર આવતો હોય રાજકોટ ગ્રામ્ય જિલ્લાનાં સમગ્ર વિસ્તારમાં આ તહેવાર નિમિત્તે કેટલાક લોકો જાહેર માર્ગો/રસ્તાઓ ઉપર પતંગ ઉડાડે છે અને કપાયેલા પતંગો અને દોરા વિગેરે મેળવવા હાથમાં લાંબા જંડા, વાંસ વિગેરે લઈ રસ્તાઓ, ગલીઓ, શેરીઓમાં, દોડા-દોડી કરતાં હોય છે. જેના કારણે ટ્રાફિકને અડચણ થાય છે. તેમજ રસ્તા ઉપર, ગલીઓમાં, શેરીઓમાં ટેલીફોન/ઈલેક્ટ્રીકના તાર ઉપર લંગર નાખી ભેરવાયેલા પતંગ કાઢવાનો પ્રયત્નો કરે તેથી બે ઈલેક્ટ્રીકના વાયરો ભેગા થવાથી શોર્ટ-સર્કિટના તથા તાર તુટી જવાની સંભાવના રહેલી છે. તેમજ પતંગ ઉડાડવા માટે ઘણાં લોકો ચાઈનીઝ દોરાથી પતંગ ઉડાડતા હોય છે. ચાઈનીઝ દોરો કોઈ વ્યક્તિના શરીર પર પડે ત્યારે તે વ્યક્તિના શરીરના અંગો કપાઈ જવાનો ભય રહે છે. તેમજ પતંગ ઉડાડવાના દોરાના કારણે પક્ષીઓને ઈજા તથા તેના મોતના બનાવો પણ બને છે.

ઉપરાંત સરકારશ્રીના ગૃહ વિભાગ, ગાંધીનગરના તા. ૩૧-૧૨-૧૯ના પત્ર નં. વિ-૨/ડી.એસ.એમ./૧૩૨૦૧૬/હા.કો. ૦૨(પા.ફા.) અનુસાર તથા તાજેતરમાં છેલ્લા કેટલાક સમયના અનુભવ પરથી જણાયેલ છે કે ઉત્તરાણ/અન્ય તહેવારો વખતે ચાઈનીઝ લોન્ચર, ચાઈનીઝ તુક્કલ, ચાઈનીઝ લેન્ટર્ન ખુબજ વધારે પ્રમાણમાં આકાશમાં ઉડાડવામાં આવે છે. તુક્કલમાં હલ્કી કવોલીટીના સળગી જાય તેવા વેક્સ પદાર્થોને કારણે પર્યાવરણને પણ નુકશાન થાય છે તેમજ સળગતી તુક્કલ ગમે ત્યાં પડવાના કારણે જાનમાલ અને સંપત્તિને નુકશાન થાય છે. આથી આવી

બપાબત નીવારવા તેમજ નામદાર હાઈકોર્ટના તા. ૨૨-૧૨-૧૫ના આદેશ મુજબ અત્રેના તાબા હેઠળના વિસ્તારમાં દર વર્ષની જેમ આ વર્ષે પણ તા. ૨૫-૦૧-૨૦૨૦ સુધી ચાઈનીઝ લોન્ચર, ચાઈનીઝ તુક્કલ, ચાઈનીઝ લેન્ટર્નના ઉત્પાદન, વેચાણ અને ઉડાવવા ઉપર હંગામી પ્રતિબંધ ગુજરાત પોલીસ અધિનિયમની કલમ-૩૩(૧)(ખ)(ભ), ૧૧૩ થી મળેલ સત્તા હેઠળ પ્રતિબંધિત મુકતુ જાહેરનામું બહાર પાડવું અને નીચે મુજબનો પ્રતિબંધ મુકવો જરૂરી જણાય છે.

જેથી હું, એન. આર. ધાધલ, અધિક જિલ્લા મેજિસ્ટ્રેટ, રાજકોટ જિલ્લા, રાજકોટ, ગુજરાત પોલીસ અધિનિયમ-૧૯૫૧ની કલમ-૩૩(૧) અન્વયે મળેલ અધિકારની રૂએ નીચે મુજબના કૃત્યો ઉપર પ્રતિબંધ ફરમાવવા હુકમ કરું છું.

પ્રતિબંધિત કૃત્યો અને મુદત :

તા. ૦૪-૦૧-૨૦૨૨ ના કલાક ૦૦-૦૦ થી તા. ૨૫-૦૧-૨૦૨૨ કલાક ૨૪-૦૦ વાગ્યા સુધી.

- (૧) કોઈપણ વ્યક્તિઓએ જાહેર રસ્તાઓ ઉપર પતંગ ઉડાડવા ઉપર.
- (૨) હાથમાં લાંબા ઝંડા કે વાંસની બાંબુઓ, વાંસની પટ્ટીઓ, ધાતુનાં તારનાં લંગર કે વાંસ વિગેરે લઈ કપાયેલા પતંગો તથા દોરા મેળવવા જાહેર રસ્તાઓ પર અથવા જગ્યાઓમાં દોડા-દોડી કરવા ઉપર.
- (૩) ટેલીફોન કે ઇલેક્ટ્રીકના તાર ઉપર લંગર (દોરી) નાંખવા ઉપર.
- (૪) જાનનું જોખમ થાય તે રીતે જાહેર રસ્તા પર કે ભયજનક ધાબા પર ચડીને પતંગ ઉડાડવા ઉપર.
- (૫) આમ જનતાને ત્રાસ થાય તે રીતે ખુબ જ મોટા અવાજમાં લાઉડ સ્પીકર વગાડવા ઉપર.
- (૬) આમ જનતાની લાગણી દુભાય તે રીતે પતંગ ઉપર ઉશ્કેરણીજનક લખાણો લખી પતંગ ઉડાડવા ઉપર.
- (૭) પ્લાસ્ટીક/સિન્થેટીક મટીરીયલ, ટોકસ્ટીક મટીરીયલ, લોખંડ પાઉડર, કાચ તથા અન્ય હાનિકારક પદાર્થોનો ઉપયોગ કરી તૈયાર કરેલ તથા નોન-બાયોડીગ્રેબલ હોય તેવી દોરી/ચાઈનીઝ માંઝાના પાકા દોરા તથા પ્લાસ્ટીક ચાઈનીઝ બનાવટના ચાઈનીઝ દોરા તથા આયાતી દોરાનાં જથ્થાબંધ વેપાર તથા આયાત ખરીદ વેચાણ, સંગ્રહ અને વપરાશ તેમજ આવા દોરાના ઉપયોગ કરી પતંગો ઉડાવવા ઉપર.
- (૮) ચાઈનીઝ લોન્ચર, ચાઈનીઝ તુક્કલ, ચાઈનીઝ લેન્ટર્નના જથ્થાબંધ વેપાર તથા આયાત ખરીદ વેચાણ, સંગ્રહ અને વપરાશ કે ઉપયોગ ઉપર/ ઉડાડવા ઉપર.

વિસ્તાર :

રાજકોટ શહેર પોલીસ કમિશનરેટની હકુમત સિવાયનો સમગ્ર રાજકોટ ગ્રામ્ય જિલ્લા વિસ્તાર.

સ્પષ્ટીકરણ :

રસ્તામાં ફુટપાથનો પણ સમાવેશ થાય છે.

શિક્ષા :

આ હુકમનો ભંગ કરનાર વ્યક્તિ વિરૂધ્ધ ભારતીય દંડ સંહિતાની કલમ-૧૮૮ તથા જી.પી. એક્ટની કલમ-૧૩૧ અને કલમ-૧૧૭ મુજબ શિક્ષાને પાત્ર થશે. રાજકોટ ગ્રામ્ય જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઇન્સપેક્ટર સુધીનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો વિરૂધ્ધ કલમ-૧૮૮ મુજબ તથા જી.પી. એક્ટ કલમ-૧૩૫ મુજબ ફરીયાદ માટે અધિકૃત કરવામાં આવે છે.

આજરોજ તા. ૦૩-જાન્યુઆરી-૨૦૨૨ ના રોજ મારી સહી-સિક્કા કરી આપેલ છે.

રાજકોટ, ૦૩ માહે જાન્યુઆરી, સને ૨૦૨૨.

એન. આર. ધાધલ
અધિક જિલ્લા મેજિસ્ટ્રેટ
રાજકોટ જિલ્લા

